

## యి టు — అ టు

సరళకి పదిహేనోపల వివాహం, మహోత్సవంగా జరుగుతుంది. వివాహమనడమూ పాఠశాలలో నేర్చుకునే చదువుకి స్వస్తి చెప్పడమూ యించు మించు ఒకేసారి సంభవించుతాయి.

పెళ్లి అయి పూరాగా ఒక్కసంవత్సరం గడవకుండానే అమ్మాయిని తమయింటికి పంపవలసిందంటూ అత్తవారు కబుర్లుపంపడం ప్రారంభిస్తారు. సరళకి నూతన గృహాభిగమనంలో ఒక ఉత్సాహమూ ఒకవ్యథా పాడగట్టుతాయి. తన్ను అదరించి, లాలించి, ప్రేమించే భర్తనన్నిధిలోకి వెళ్తున్నాననే సంతోషం; చిన్నప్పట్నుంచీ పెరిగిన వాతావరణంలో మార్పు—ఒక చెడ్డమార్పు—కలుగుతోందని విచారం. సూరమ్మ త్త కూతుడు సత్తినీ, నాయనమ్మనీ, తలి తండ్రుల్నీ వదలి నూతన పరిసరాలలోనికి పోవడం బాధగా వుంటుంది. కాని తినూ తనభర్త అర్ధితీయమైన ప్రేమా, అనురాగ పూరితమైన తమయిద్దరి అన్యోన్యతా—మొదలైన—భావిజీవితపు మధురభావనలు మార్పుకి సంబంధించిన విచారాల నన్నిటిని నెట్టేస్తాయి.

ఒక శుభముహూర్తాన చీరె సారెలతోనూ కొంగ్రొత్త సిగ్గులతోనూ సరళ అత్తవారింటికి ప్రయాణమవుతుంది.

భర్త ప్రేమామృతాన్ని తనివితీసే అనుభవించడమూ, అత్త మామలనూ, పెద్దలనూ, తగురీతని గౌరవించడమూ తప్ప అన్యములయిన చీకు చింత లేవీ వుండవని ఆమె తలపోస్తుంది. ఉత్సాహాతి శయాలతో కూడిన శాతోషంతో ఆమె అత్త వారింట్లో పాదం పెడుతుంది.

\* \* \* \*

అత్తవారిల్లు...అది ఒక సమిష్టి కుటుంబం. అత్త మామ లిద్దరికీ పష్టిపూర్తి అవుతుంది. పెద్దబావగారు జ్యోతిషంలోనూ, ఆయుర్వేదంలోనూ అఖండంటారు. కాని జ్యోతిష విషయాలు ఆయన్ని అడిగిన వాపాన ఎవ్వరూ పోరు. ఇక వైద్యమూ అంటే?...? స్వతస్సిద్ధంగా ఆయన కోపిష్టి అయిన వైద్యుడికి ఎంత పలుకుబడి వుంటుందో, ఎంత ప్రాక్టీసు వుంటుందో చెప్పనే అక్కర్లేదు. రెండో బావగారికి పనేవుండదు తీరికావుండదు. నెంబరు మూడు సరళ భర్త. బాంకోవజాటు. నాలుగూ, అయిదూ మర దులు, ఒకడు స్కూలుఫైవల్లో మూడేళ్ళనుంచి చదువుతూ వుంటాడు. ఇకొకడు మొన్ననే థర్డ్ గ్రామంలో నుంచి తేలు తాడు. యిద్దరు వది నెలుంటారు. అందులో పెద్దామెకి తల చెడుతుంది. రెండో ఆమెని భర్త వసులేస్తాడు. కుర్రకారు సంఖ్య ఏడేసిమిది దాకావుంటుంది.

కుర్రాళ్ళందరికీ వుదయానే చద్దన్నాలు. చ్చవాళ్ళందరికీ కాఫీలు, పదిగంటలు మొకలు ఒంటిగంటన్నరదాకా పెద్ద

వాళ్ళు ఒక్కొక్కరూ భోజనానికి తేస్తారు. మూడింటికి టీ. అయిదుగంటలకి ఆరంభిస్తారు రాత్రి వంటకి కావలసిన పనులు సమకూర్చుకోవడం.

వారిది సమిష్టి కుటుంబ మవడంచేత ఒకరిని కాదనేం దుకూ, ఒకరిని ప్రశ్నించేందుకూ యింకోరికి ఎట్టి హక్కుకూ లేదు. ఎవరికి వారే పెత్తనదారులు. యింటిపెత్తనమంతా తలచెడిన వదినగారిమీదనూ, అత్తగారిమీదనూ ఆధారపడి వుంటుంది. యితర వ్యవహారాలన్నీ మామగారిమీదనూ ఆయనకి ఆసరాగావుండి మంచి చెడ్డా చూస్తున్న పెద్ద బావగారి మీదనూ వుంటాయి.

సరళభర్త ప్రతినెలా రెండోతేదీన తను సంపాదించే నూటవేలై రూపాయలలోనూ, పదిరూపాయలు తన స్వంత ఖర్చుకని వుంచుకుని, తక్కిన సొమ్మంతా తండ్రిచేతులలో పోస్తాడు. అలాచేయాలని అతను సాంప్రదాయాను సిద్ధంగా నమ్ముతాడు. అలాచేస్తున్న వారండరూ పూజ్యలూ, పుణ్యాత్ములూ అని లోకులు భూషిస్తువుండడం అతను చెవులార వింటూవుంటాడు. అంచేత, అతనుకూడా ఆ ప్రకారమే చేస్తున్నాడు.

యీ సమిష్టి కుటుంబం కంపెనీ అతను ఏవూరికి ట్రాన్స్ ఫర్ ఆవుతే ఆ వూరికి మారుతూ వుంటుంది.

\*

\*

\*

\*

అలాటి వ్యూహంలోకి స్వశాంతభావాలతోనూ మధుర భావనలతోనూ, సశర ప్రవేశిస్తుంది. నెలరోజులు ఆమెని అత్యాదరంతో గౌరవిస్తాడు. నడుస్తే పాదాలు అరిగిపోతాయేమో అనీ, ఎండలోకి వెళ్తే ముఖం కందిపోతుందేమో అనీ, కాఫీ ఆలస్యమైతే ఆమెకి శోషవస్తుందేమో అనీ అందరూ ఆమెని అమితంగా మర్యాదచేస్తారు. ఈ శుష్కమర్యాదలతోనూ, యీ ఆర్భాటపు ఆదరాలతోనూ, యీ అనవసరపు హడావిడితోనూ ఆమె వుక్కిరి బిక్కిరి అవుతుంది.

సరళికి అక్కడి పద్ధతి అంతా అయోమయంగా వుంటుంది. రెండోనెల గడచేటప్పటికి సుళుమీద యింతకి పూర్వం వున్న గౌరవాభిమానాలు క్షీణిస్తాయి.

సాయంత్రం ఆఫీసునుంచి బడలికతో వచ్చే తన భర్త కోసం ప్లాస్కులో పోసివుంచిన కాఫీ తన తోటికోడలు బావ గారి కివ్వడం సహించలేక పోయింది.

చిన్నతోటి కోడలు పుట్టింటికి వెళ్ళడం; పెద్దతోటికోడలు వాకిటచేరటం, వదినెగారికి తలనొప్పి ప్రాప్తించడం, అత్త గారికి రాత్రిపూట కళ్ళు సరిగ్గా ఆనకపోవడం, యిన్ని కారణాలవల్ల సరళి మడి గట్టుకోవలసి వస్తుంది. అలవాటు లేని వంట, అంతమందికి చేసిపెట్టడం, ఆమెకి కొద్దిగా కష్టంగానే వుంటుంది. తనకీ తన భర్తకీ అయితే ఎంతో సరదాగా వండి వుండేది.

కాఫీకప్పు జారి పడిపోయినందుకు అత్తగారు కష్టతరంగా మాట్లాడడం సరళ మనస్సుకి నొప్పి కలుగుతుంది,

ముచ్చటగానూ, ముద్దుగానూ దంపతులిద్దరూ సిసీమాకి వెళ్ళామనుకుంటూ వుండగా, మిడతల దండులా ఆమెని యింట్లో వాళ్ళందరూ వెంబడించడం విసుగు తోపిస్తుంది.

మామగారూ, బావగారూ సావిట్లోకి వచ్చినప్పుడు పొర పాటున తాను నుంచోక పోవడం ఒక నేరంగా ఎంచిన అత్తమీద కోపం వర్పడుతుంది.

సరిగ్గా అర్థసంవత్సరం తిరగదు—తన భర్త సంపాదిస్తున్న సొమ్ముని వీరండరూ అనుభవిస్తూ, తనమీద అధార్టీ చేస్తూ, చాకిరీ చేయించుకునేందుకు వీరెవరన్న ద్వేషభావం పొడనూపుతుంది.

యిక మొదలు, వీరిని వారూ—వారిని వీరూ ద్వేషించుకోవడం.

\* \* \* \*

సరళ భర్తతో చెప్పకుంటుంది—తనకి జరుగుతున్న అన్యాయాలన్నీ.

అత్తగారు కొడుకుతో చెప్తుంది—కోడలు చేస్తున్న పెంకి తనం.

వదినగారు తమ్ముడితో మొర వెడుతుంది—మరదలు చేస్తున్న మారాములు.

అక్కవిషయం అంతగా ఆలోచించవలసిన అవసరం లేకపోయినా, చిన్నప్పట్నుంచీ పెంచి, పెద్దవాణ్ణిచేసిన తల్లి మాట తోనేనేనుకు ధైర్యంచాలదు. ప్రియురాలి ప్రశ్నలకి సమాధానం లివ్వడం చేత కాదు. కత్తెరలో పడిన పోక చెక్క మాదిరిగా వుంటుంది సరళ భర్తసితి.

\* \* \* \*

సుమారు సంవత్సరం గడస్తుంది.

“నేనీ బాధలు పడలేదు. అయినదానికీ కానిదానికీ మీ అమ్మగారు తప్పులు పడుతూవుంటారు.” అంటుంది సరళ.

“ఏమిటేమిటి!” అంటాడు, కంగారుతో సరళభర్త.

“మనం వేరే కాపరంపెట్టాలి.”

“లోకం హర్షించవద్దూ? మావాళ్ళంతా నా రెక్కల మీద ఆధారపడి వున్నారు.”

“మీరు పిచ్చివారు కనక వార్ని కూచోపెట్టి అష్ట కష్టాలుపడి వార్ని మేపుతున్నారు. వారికేమన్నా కృతజ్ఞత వుందా?

“లేదంటావా?”

“ఉంటే నన్ను అనాదరించడం ఎందుకు? మీ అమ్మ గారికీ మీ అక్కగారికీ నామీద యీర్ష్య ఎందుకు? నేనేం చేసాను?”

“అదంతావేదు.”

“మీరు పిచ్చివారు... మనం వేరుదాం.”

“తప్పు...తప్పు...అలా అనకూడదు.”

“అవుతే నేను మా పుట్టింటికి వెళ్ళిపోతాను.”

సరళభర్త దీర్ఘంగా యోచిస్తాడు. తను సంపాదించిన సొమ్మే తన తమ్ములూ, అన్నలూ, తలితండ్రులూ స్వేచ్ఛగా అనుభవిస్తున్నారు. పయిగా తన భార్యని, తన అర్థాంగిని, తన ప్రాణేశ్వరిని సరిగ్గా నౌరవించడంలేదు. ఆ విషయం... వేరుపడితే ప్రతిష్ట పోతుంది. అంచేత, భార్యని కొద్దిగా మందలించాలి, అలా మందలిస్తే తనకి మంచి Character వుందని లోకులు అనుకుంటారని భ్రమిస్తాడు.

\* \* \* \* \*

సరళ సాంప్రదాయానికి కట్టుపడి, స్వాతంత్ర్య దేవతా రాధన మానేసి, కుటుంబ మంతటికీ దాసీ అయినా అయి పోతుంది.

లేదా...

కష్టాలకీ, మనోవ్యధలకీ గురిఅయి వ్యక్తిత్వాన్నయినా నిరూపించుకుంటుంది.

## 2

ఇంకా, చెన్నులోనే వున్న కాలేజీగరల్ని ఒకసారి చూడండి. గులాబి రేకలమాదిరి వుండే చెక్కిళ్ళ అపురూప సౌందర్యానికి ఆమె గర్వపడుతోందంటే ఒక వింతకానేరదు. శరీరచ్ఛాయ, ముఖకవళిక, ఎంత ఆకర్షణీయంగా వుం

టాయో, ఆమె హృదయం కూడా అంత సరసమూ, సున్నితమూనూ. ఆరోగ్యవిషయానికి ఆమె ఎంత ప్రాముఖ్యత యిస్తుందో మానసిక సంస్కారం కూడా అంత వుంటుంది ఆమెకి.

మేనమామ కూతురు శారద కంటెనూ, పినతల్లికూతురు హేమలత కంటెనూ, తను అన్నివిధాలా అదృష్టవంతురాలు నని ఆమెకి స్పష్టంగా తెలుసును. చిన్నప్పటి తన బాల్యస్నేహితు లిద్దరూ సంసారనౌక జీవితాంబుధిలోనుంచి తోసుకు వస్తున్నారు. వారిద్దరికీ జీవితము ఒక తోపుడుబండీ అయిపోయినది. సమాజమునే రాక్షసి, ఆచారాలనే చేతులతో, ఆ బండిని ముందుకు నెట్టుతోంది. కాని తనతో? అలాకాదు. ప్రతి సూర్యోదయములోనూ ఒక నూతన తేజస్సు, ఆనందహేతువయిన ఒక అపూర్వ వికాసమూ స్ఫురిస్తున్నాయి. ప్రతి అంధకారాన్ని ఒక నూతనోదయము కబళించెయ్యగలదని గ్రహించగలిగిన భావనామణి ఆమె.

కోడికూసి నప్పుడు ఆమె లేవలేదు. ఆప్రకారం లేవడం ఆరోగ్యకరమని ఆమె ఎలిమెంటరీ స్కూలులో నేర్చుకున్నది. ఆ సిద్ధాంతము ఆమె జీవితములో ఆదినించీ అనాచరణీయమే అయినది. అది ఆచరణలో పెట్టాలని ఏనాటికానాడే అనుకుంటుంది. కాని యీనాటికూడా ఆ ఆవశ్యకత ఆమెకి పొడగట్టలేదు. ఆవశ్యకత ఏవిషయాన్నియైనా ఆచరణీయముగా చేయగలదు, అందుచేత ఏడుగంటలకి

బిగ్ బెన్ గణగణ అలారం కొట్టిన ఐదునిముసాలకి గాని ఆమె వాళ్ళు విరుచుకుంటూ, కళ్ళుతుడుచుకుంటూ, నిద్ర పక్కమీదనుంచి లేవదు.

తమతోడి బాలికలు తమ భర్తలకి సకలోపచారాలూ చేస్తూ, ఆ పురుషసింహుల అడుగులికి మడుగు లొత్తుతూ, తమ స్వకీర్త్యాన్ని ఖూనిచేసుకొని పురుషజాతికి దాస్తీత్ర పోయినారని ఆమె పిచారించని నియమములేదు. తన సానుభూతి వాళ్ళకి తెలియపర్చడానికి మార్గములేక తపించి పోతుంది.

భర్తచే తాపులుతిన్న నాగాంబనీ, అత్తవల్ల అనుక్షణమూ అడమాయింపులు . అనుభవించే అచ్చమ్మనీ, మరదలుమాట వినకపోవడంవల్ల మూడురోజులు పస్తుండడం సంభవించిన మహాలక్ష్మినీ తలుచుకుంటే ఆమె గుండె ద్రవీభూత మౌతుంది. వాళ్ళ అవస్థకి హృదయంపున్న ప్రతి వాడు జాలిపడక నూనడు. తను వీరందరికంటే ఎన్నోరెట్లు అదృష్టవంతు రాలునని, ఆమె దెయ్యాలనీ, దేవతలనీ డాంక్ చేస్తుంది. కాఫీ తాగి, కాసేపు కాలేజీ పుస్తకాలలో నిమగ్నురాలై కూచుంటుంది.

ముసలమ్మ అమ్మాయికి మూడుముళ్ళూ ఎప్పుడు పడతాయో అని మురుస్తూ వుంటుంది. తల్లి తండ్రితో 'అమ్మాయి పెళ్ళివిషయం' అంటుంది. తండ్రి 'దానంతటదే ఏరి కోరి వెళ్ళిచేసుకోవాలి. ఆ విషయం నేను కలగజేసు

కోను' అంటాడు, ఖరాకచ్చీగా, ఇంతలో గణగణ కాలేజీ గంట కొడతారు.

మధ్యాహ్నం ఒంటిగంటనుంచీ రెండు గంటలదాకా కాలేజీగరల్లు అందరూ వెయిటింగ్ రూములో కూచుని పిచ్చాపాటీ చెప్పుకుంటారు. వారి సంభాషణలలో—హిట్లర్—షా—షేక్సుపియర్—జెరూసలెమ్లోని అరబ్బుల అల్లర్లు—అమెరికాలోని సెక్సునేరాలు—మీరాసా హేబుతో లేచి పోయిన మాధురీ—ఒక టేమిటి అన్నిరకాల విషయాలూ ప్రస్తావనకి వస్తాయి. అందరూ వాగ్వాదంలో పాల్గొంటారు. ఏ ఒక్కరూ యింకోరితో ఏకీభవించరు.

కాలేజీలో చదువుతున్న తాము భావిభారత శా దేభ్యుదయానికి ఆదర్శ స్త్రీరత్నాలు అన్నట్లు తలపోస్తారు. కాలేజీ చదువైపోయిన తర్వాత ప్రతివొక్కరూ లోకాన్ని కొంత కాలం మరమ్మత్ చేయాలని తీర్మానించుకుంటారు. తలచుకొన్నప్పుడల్లా వారి విశాలదృక్పథంలో, భారత దేశంలో స్త్రీ జనానికి జరిగే అన్యాయాలూ, అఘోరాలూ, అవినీతులూ కనిపిస్తుంటాయి. భావిజీవితంగురించిన కలలు కంటూండగా తంగుతంగు మని కాలేజీగంట వినిపిస్తుంది. దబాదబా అందరూ తమక్లాసుల్లోకి పోతారు.

మధ్యాహ్నం రెండుగంటలూ చాలా నిద్రమత్తుగా వుంటుంది. ఎప్పుడు నాలుగు అవుతుందా అనిపిస్తుంది. నాలుగవగానే యింటికిపోయి కాసిని టీ నీళ్ళు కడుపులో పోసుకుంటేనే కాని యగ్రతం సాఫీగా పనిచెయ్యదు:

కా లేజీగరల్ టీ సకాలంలో పుచ్చుకుంటుంది. రింగ్  
 టెన్నీసో, టెన్నీసో, బేడ్ మింటనో ఆడుకునేందుకు పయన  
 మవుతుంది. టెన్నీసు ఒక సెట్టుకంటే ఎక్కువగా ఆడు  
 కునేందుకు వీలుండదు. బాడ్ మింటన్ ఒక గేము ఆడే  
 టప్పటికి, రింగ్ టెన్నీసు ఆడుకుందామని మరొకరు పిలు  
 స్తారు.

చీకటి పడుతూండగా డాక్టరుగారి అమ్మాయి, భావకవి  
 గారి మరదలూ, కా లేజీగరలూ యింటికి మరలుతూంటారు.  
 శ్రావణ మంగళవారపునోములే యీ జీవితానికి ముక్తి  
 మోక్షమూ, సౌఖ్యమూ సంపదా యిచ్చేవని మూర్ఖంగా  
 నమ్ముతూ సాంప్రదాయాన్ని గుడ్డిగా Follow అయ్యే అమ్మ  
 లక్కలు-ఆమెకి వుండే స్వాతంత్ర్యానికి అసూయపడి, తమ  
 కలాటి స్వేచ్ఛ లేకపోయిందికదా అని యీర్ష్యతో,  
 అయిన మాటలూ కానిమాటలూ ఆ అమ్మాయిక నెత్తిప  
 రుద్దుతారు.

ప్రసాధమంలో స్కాండల్ అంటే కా లేజీగరల్ బెదురు  
 తుంది. రానురాను అలవాటైపోతుంది నీదైనా అంతే.  
 క్రమక్రమంగా ఆమె తెలుసుకుంటుంది. ఔన్నత్యమనే  
 అంతఃపురానికి యీ స్కాండల్స్ అగ్ని మెట్లని. నానాటికీ

ఆమెలో మానసిక బలం నృద్ధిచెందుతుంది. తననుగురించిన స్కాండల్స్ విసి ఫకాలున నవ్వుతుంది. సంఘానికి వున్న నీచదృష్టిని ఆకంపించుకొంటుంది.

తన వయస్సులో వున్న యువతు లందరికంటెనూ తనకి అన్నివిషయాల్నూ ఎక్కువగా తెలుసుననీ వారందరూ మూర్ఖు చిత్తులనీ, తను ప్రాజ్ఞత తెలిసిన వివేకవతిసనీ ఆమెకి అహం భావం లేకపోలేదు. నిజంగా ఆమెకి అహంభావం వుండడంలో కూడా చోద్యంలేదు.

కాలేజీలో ఆమెకి యింగ్లీషుమీద వున్నంత మోజూ అభిలాషా తెలుగుభాషమీద వుండదు. తెలుగు, స్త్రీలను అణగతొక్కుతోందనీ, ఇంగ్లీషు, సంస్కారాన్ని కలిగించడానికి మార్గదర్శి అవుతోందనీ ఆమె అపోహ. ఆకారణం వల్ల అప్పుడప్పుడు తెలుగుక్లాసులు మానేస్తుంది.

ముసలమ్మ పర్వదినాలకీ ఏకాదశీలకీ వ్రుపవాసం చెయ్యడం వల్లనే అక్షరవ్యాధితో బాధ పడవలసిన అగత్యం లేకపోయిందంటుంది. అమ్మ నోముల్లో గొర్రెతనంతప్ప అన్యం ఏమీ లేదంటుంది. తండ్రి మేధావి అనీ, అలాటి విజ్ఞాన వంతుడికి కూతురై పుట్టడం తన అదృష్టమనీ అనుకుంటూ నాన్నని భిత్రాబులా పొగుడుతుంది.

దేవుడివిషయంలో ఆమెకి స్థిరమైన భాసం ఏమీవుండదు. 'దేవుడు వుంటేనేం, లేకపోతేనేం, నీ డ్యూటీ నువ్వుచెయ్యి' అది, ఆమె సిద్ధాంతం. మతమనేమాట వింటే, అర్థం తెలుసుకోకుండానే మండిపడుతుంది.

ఆమె నవయుగదృష్టిలో తన భావజీవితము మధురమైన ఒక పూలపాన్పు. ఆనందమయజీవితపు ఛాయామాత్రము లైన కలలు కంటూవుంటుంది. తను భారతదేశాన్ని వృద్ధి రిస్తానంటుంది. ఉద్ధరించకలదు కూడాను.